



[పదకొండవ భాగము]

“ఏమిటి? ఏమైందిక్కడ? వాచ్ మెన్ ఏడీ?” అన్నాడతను అనుమానాస్పదంగా చూస్తూ...

నా ముఖంలో భావాలు చటుక్కున మార్చాను.

“ప్రభెండ్! నాకు కాళ్ళూ, చేతులు ఆడ్డంలేదు. ప్రక్కరీవెట్రిలోంచి శాన్యోరా కేక వినిపించింది ‘పాము... పాము’ంటూ... మీ వాచ్ మెన్ లోపల్కి వెళ్ళాడు. తర్వాత ఏ శబ్దమూ వినబడలేదు. ప్లీజ్ నువ్వు చూడు. పాము యిద్దర్నీ కాటేసిందేమో” అన్నాను బెంచేలు పడిపోతూ.

“నువ్వు కదలక!” రైఫల్ నా గుండెల్లో గుచ్చుతూ అన్నాడతను కర్కశంగా.

ఎడం చేత్తో మెల్లిగా తలుపు లోపల్కి తోసాడు.

వెనువెంటనే అతని ముఖంలో రంగులు మారటం నేను గమనించాను.

“లోపల ఆమె లేదు. వాచ్ మెన్ అడంగా పడి వున్నాడు. వాట్ హే పెండ్? చెప్ప. ఏమైంది” అర్చా డతను బాయి నెట్ ఎత్తి ఛాతీమీద చర్మంలోకి గుచ్చుతూ.

“ప్లీజ్. యిది తీసెయ్. నాకు ఏమీ తెలియదు” అన్నాను వేడితోలుగా.

అంతే!

తప్పున శబ్దమైంది అతని తల!

అదే సమయంలో జర్క తీస్తూ పక్కకి గెంతాను. రైఫిల్ జారిపోవటం, అతను గింగిరాలు తిరుగుతూ నేలమీదకు విరుచుకు పడ్డం — ఒకేసారి జరిగాయి.

గాల్లోకె త్తిన రైఫిల్ బట్ ని దించుతూ అతని వెనుక శాన్యోరా విజయగర్వంతో నిలబడివుంది.

“వెల్ డన్ శాన్యోరా! కోబ్రా వచ్చే టైమయింది. నువ్వు కోబ్రా గదితాళం పగలకొట్టి రేషన్ సామగ్రి తీసుకురావాలి. యిదిగో... యిక్కడ మూడు గుర్రాలు వున్నాయి. రెండు సిదం చేస్తాను. వెనుక భాగం నుంచి పారిపోవాలి మనం. ముందువైపు సర్వెంట్స్ కాటేజి లున్నాయి. పైగా కోబ్రా ఎదురయ్యే ప్రమాదంవుంది. ఐ వాంట్ ఫాస్ట్ యాక్షన్.”

శాన్యోరా ఓ రైఫిల్ తో అక్కడ్నుంచి మాయ మైంది.

రెండో రెఫిల్ కలెక్ట చేసుకుని పెదపెద అంగలు వేస్తూ స్టేబుల్ వైపు నడిచాను.

*

*

*

గుర్రాలమీద జీను వేసి మచ్చిక చేసుకోడానికి వాటి మెడ నిమరుతూ అసహనంగా ఎదురు చూస్తున్నాను శాన్యోరా కోసం...

అయిదు నిమషాల్లో ప్రత్యక్షమైంది శాన్యోరా సగం నిండుగావున్న ఓ గోనె సంచినీ మోసుకొస్తూ.

“ఏం దొరికాయ్?” అడిగానో గుర్రాన్ని బయటికి లాగుతూ. “వాటర్ కాన్, బ్రెడ్స్, టూఫియ, సిగ రెట్స్ మాచెస్, బైనాక్యులర్స్, రెండు జతల కోబ్రా బట్టలు, అద్దం, దువ్వెన కూడా” అందామె జీను సవరించి గుర్రం పైకి ఎక్కుతూ.

“భయంకర్! నీకు హార్స్ రైడింగ్ వచ్చునా? లేక పోతే నా గుర్రం ఎక్కు” అందామె గుర్రంమీద సామగ్రి సవరిస్తూ.

నవ్వుతూ శాన్యోరా వేపు చూసాను “మెడియర్ మాజీ లేడీ స్పై! నేను కావశ్రీలో కూడా కొన్నాళ్ళు పని చేసాను. మోకాలు హుక్ లో పెట్టి గుర్రాన్ని అధి కోహించాను.

యిద్దరం పగ్గాలు కదిపాం.

పెద్దగా సకలిస్తూ గుర్రాలు ఓసారి రెండు కాళ్ళమీద వెకిలేచాయి. మళ్ళీ ప్రయత్నించాను గుర్రం వీపు తడుతూ.

ఈ సారి బాణంలా ముందుకు దూకాయవి.

అంతే! వెనకాలవైపు చెక్కల ఫెన్సింగ్ టాపటపా విరిగింది.

సరిగ్గా అదే సమయంలో దూరంగా జీపు శబ్దం వినిపించింది!!

“శాన్వోరా! ప్రమాదం తరుముకొస్తోంది. మేకిట్ గాలవ్.” అర్చాను బూటు కాలితో గుర్రం పక్కలో పొడుస్తూ.

మరుక్షణం రెండు గుర్రాలూ, అడివిలోకి ఆఘ మేఘాలమీద పరిగెట్టాయి.



అప్పటికి రెండు మైళ్ళు దాటి అడివిలో ప్రయాణించాం... ముందు నా గుర్రం పరిగెడుతోంది...

వెనకాల శాన్వోరా గుర్రపు డెక్కల చప్పుడు వినబడ్తోంది.

తీవ్రంగా ఆలోచిస్తున్నాను.

మేము బయలుదేరినప్పుడే దగ్గరవుతున్న జీపు చప్పుడు వినబడింది. అంటే ఊత్రా ఈపాటికి విషయం తెల్పి మమ్మల్ని జీవ్ లో వెంటాడుతూవుంటాడు.

ఉన్నట్టుండి తటాలున ముందుకి తూలబోయి నిలదొక్కుకున్నాను.

అప్పటికే ఆలస్యమైపోయింది. నా గుండెలో రైళ్ళు పరిగెత్తసాగాయి.

గుర్రం ముందు రెండు కాళ్ళు నేలలో కూరుకుపోతున్నాయి..... ఏమయింది?

వాలిపోయిన గుర్రంమీంచి చటుక్కున దిగానుకిందికి. నా గుండెలు దడ దడలాడాయి.

నేను అడుగులు వేసిందికూడా ఊబి నేలమీదనే?
“శాన్వోరా! స్టాప్ యువర్ హోర్స్” అన్నాను ఊబిలో

గింజుకుంటూ.

ఊహించని పరిణామం అది!

వెనకాల వస్తున్న శాన్వోరా బలంగా అపింది
గుర్రాన్ని!

నా మోకాళ్ళు ఊబి నేలలోకి మెత్తగా దూసుకు
పోతున్నాయి!!

ఊబిలో సకిలిస్తూ గింజుకుంటున్న గుర్రాన్ని ఆధారంగా
బలంగా పట్టుకున్నాను. యిప్పుడు గుర్రం, నేనూ కూడా
కదిలేకొద్దీ జారిపోతున్నాం....

“భయంకర్! భయంకర్!”

భయాందోళనలతో ముందుకి వస్తున్న శాన్వోరాని
చూసి హడలిపోయాను.

“శాన్వోరా! ఆగు! ఒక్క అడుగుకూడా ముందుకి
వేయక! నాముందు ఉన్నదంతా భయంకరమైన ఊబి
నేల. అడుగు ముందుకి వేసావో నాతోపాటు పాతాళం
లోకి దిగిపోతావు. జాగ్రత్తగా ఆలోచించి తెలివిగా
ప్రవర్తించు!!” అన్నాను గట్టిగా.

మరమనిషిలా నిలబడిపోయింది శాన్వోరా....

క్షణ క్షణానికీ ఊబిలో దిగబడిపోతున్నాను.

భయంకరమైన ఊబి.

కాలికింద ఆధారం లేదు!

మరో అరనిముషంలో నా ముఖం కప్పబడిపోతుంది.

ఊబిలో గింజుకుంటున్న గుర్రాన్ని, అప్రయత్నంగా
అలా పట్టుకునే వున్నాను. అయితే దాన్నికూడా నా
పరిస్థితే!

అది అలా కొట్టుకుంటుంటే బురద చిమ్మి నా ముఖం

మీదకి ఎగురోంది!

దగ్గిరో ఏ చెట్టుకొమ్మో లేదు, గుర్రం శరీరాన్ని పట్టు
కొని పైకి ఎగురుతామంటే!!

మరో అయిదు నిమిషాల్లో కోబ్రా వచ్చేసి వంటరిగా
మిగిలిపోయిన కాన్వోరాని తీసుకుపోతాడు.

శరీరంలో అణువణువునా నీరసం ఆవహిస్తోంది...

బలంగా గుర్రం మెడని పట్టుకున్నాను...

అయితే ఆ ఆధారం ఎంతో సేపు లేదు... గింజుకొ
టంలో గుర్రం శరీరం మరింత చోటుచేసుకొని నెమ్మదిగా
దూసుకుపోయింది. రెండు మూడు బుడగలు పైకి
తేలాయ్!

సజీవ సమాధి అయిపోయిందా విశ్వాస ప్రాణి!

యిప్పుడు నాకు అస్సలు ఆధారం లేదు... నాగుండెలు
అలిసిపోయాయి.

పిచ్చిగా కాళ్లు అటూఇటూ ఆడించాను, ఆధారం
కోసం...

అదే నేను చేసిన పొరపాటు పని!

కూన్యంలో కాళ్ళు కదిపినట్లయింది... నా బరువైన
శరీరం, మెడదాకా మూసుకుపోయింది. యింకా ఎంత
లోతుందో?

ఒకటి... రెండు క్షణాలు... అంతే!

ముక్కుదాకా మూసుకుపోతాను.

ఊపిరి.....?

అవే నా ఆఖరి క్షణాలు!!

ఉన్నట్టుండి గాల్లోకి ఎత్తిన నా కుడిచేతికి ఏదో
ఉచ్చులా పడింది. మరుక్షణం ఎవరో తాకినట్లు బిగుసు
కుంది.....

నా కళ్ళు బురదతో తడిసిపోయాయి.
 మస్తీష్కంలో ఏదో ఆశా రేఖ తగుక్కుమంది...
 ఎడంచేతిని స్వాధీనంలోకి తెచ్చుకొని కుడిచేతి
 ఉచ్చవేపు తడిమాను.

అడివి తీగ!

శాన్యోరా జాపకం వచ్చింది.

కుడిచేతి ఉచ్చ పట్టి బలమైన అడివి తీగను ఎడం
 చేత్తో కూడా అడ్డుగా పట్టుకున్నాను, శాన్యోరా లాగు
 తోంది కాబోలు! రెండు క్షణాల్లో నా ముఖం బురద
 నుంచి పూర్తిగా బయటికి వచ్చింది బలంగా లాగడం
 వల్ల.

జర్రున పైకి జారుతున్నాను.

కొంత సేపటికి దేకుతూ శాన్యోరా ఉన్న చోటుకి
 వచ్చాను. బురదపట్టిన దేహంతో శాన్యోరాకి కొంచెం
 దూరంలో నిల్చున్నాను.

“థాంక్స్ శాన్యోరా! సరైన సమయంలో బైటికి
 లాగావ్!” అన్నాను నోరుచుట్టూ, చెవులచుట్టూ అంటు
 కున్న బురదని తుడిచేసుకుంటూ.

“అవన్నీ తర్వాత! కోబ్రా ఏక్షణంలోనైనా యిక్క
 డికి రావచ్చు. ఈ గుర్రంమీద యిద్దరం పారిపోదాం.
 తొందరగా ఎక్కు భయంకర్!” అందామె నా చేతిని
 బలంగా గుర్రంవేపు లాగుతూ.

“ఈ బురద బట్టలతో నీ వెనుక కూర్చోనా?”

“స్టాప్ టాకింగ్ రబ్బీష్!” అందామె హుక్లో
 కాలువేసి గుర్రం ఎక్కుతూ.

మానంగా ఎక్కి, ఆమె వెనకాల కూర్చున్నాను.

“కుడివేపు దారి మళ్ళించు శాన్వోరా!” అన్నాను.
అదే సమయంలో మా యిద్దరికీ జీపు చప్పుడు విని
పించింది వెనుకనుంచి.

* * *

గుర్రం వేగంగా పరిగెడుతోంది చెట్ల మధ్యనుంచి...
అటూ ఇటూ చూస్తున్నాను శాన్వోరా వెనక
కూర్చొని.

దూరంగా, ఏటవాలుగా ఉన్న కొండలు, గుట్టలు
కనబడున్నాయి.

ఆకాశంలో నిలువునా లేచిన చెట్లూ, గుబురుగా
వీపుగా ఎదిగిన పొదలూ, వాటికి అలిబిలిగా చుటేనుకుని
బ్రతుకుతున్న తీగలూ, వాటిని చూస్తుంటే సూర్య
శాంతికోసం చెట్లుపడే తపనవల్లనే అడవులో చెట్లు
అంత ఎత్తుగా ఎదుగుతాయని, ఎవరో బొటనీ ప్రొఫెసర్
అన్న మాటలు గుర్తుకొచ్చాయి నాకు.

ఉన్నట్టుండి గుర్రం కాలు మడతబడి దబాలున ముందు
కాళ్ళమీద పడింది.

యినుక బస్తాలా ప్రక్కకు పడ్డాం మేము.

లేవబోయి మళ్ళీ తూలిపడ్డాను నేను...

మళ్ళీ లేచాను. ఈసారి తూలిపడలేదు.

శాన్వోరా నేలమీంచి లేచి ఒళ్ళు దులుపుకొంది.
“భయంకర్! ఎందుకు ఒళ్ళు తిరిగినట్లయింది??”

“శాన్వోరా! భూకంపం” చెప్పాను. “రెండుక్షణాల
పాటు ఉంది. అందుకే గుర్రంకూడ స్లిప్ అయివుంటుంది.”

“ఎర్త్ క్వేక్!” అంది ఆశ్చర్యంగా శాన్వోరా నిలబడి
పోయి.

“అవును. కోబ్రా నివాసాన్ని రెండు మైళ్ళ దూరంగా ఓ కొండ వుంది. దాని చుట్టూ ప్రక్కల ప్రాంతాల్లో భూకంపాలు తరచుగా వస్తుంటాయని చెప్పాడు కోబ్రా.”

“అంటే?”

శాన్యోరా కేసి సూటిగా చూసాను. “అది వేడిని దాచుకున్న అగ్నిపర్వతం కావ...”

నా మాటలు పూర్తి కాకుండానే ఎక్కడో దూరంగా ఫట్...ఫట్...మన్న పెద్ద శబ్దాలు వినిపించసాగాయి.

“భయంకర్! ఏమిటా శబ్దాలు?”

“శాన్యోరా! బైనాక్యులర్! క్విక్!” అరిచేను.

తటాల్సన ఆమె-గుర్రంవద్దకు కదిలి దానిమీద అమర్చిన గోనె సంచిలో చెయ్యి పెట్టింది.

మరుక్షణం బైనాక్యులర్స్ తో ఆమె చెయ్యి బైటికి వచ్చింది.

“శాన్యోరా! నేను చెట్టు ఎక్కి ఆ గండరగోళ మేమిటో చూసి వస్తాను. నువ్వు ఆ శబ్దాలకి గుర్రం హడలిపోయి పారిపోకుండా చూడాలి.” అన్నాను

ఆమె చేతిలోని బైనాక్యులర్ లాక్కుంటూ.

మానంగా నిలబడిపోయి తలదోపిందామె.

ఫట్...ఫట్...శబ్దాలు వినబడ్డూనే వున్నాయి.....

గబగబా ఓ పొడవైన చెట్టును ఎన్నిక చేశాను.

తాటిచెట్టులా ఉందది.

అటూ ఇటూ కొమ్మలు లేవు.

చివర్న మాత్రం వెడల్పాటి ఆకులు, మట్టలు ఉన్నాయి.

బైనాక్యులర్స్ మెడలో వేసుకున్నాను.

ఓ బలమైన అడివి తీగను చెట్టు చుట్టూ నా నడుముకి కలిపి, కదలానిక్కీ వీలుగా క్లాస్ లాజ్ గా వుండేట్టు బిగించాను.

చరచరా పైకి ఎక్కసా గాను...

కాళ్ళు చేతులు గీరుకుపో : న్నాయి...

పట్టుదలతో నాలుగు నిముషాల్లో ఆ పొడవైన చెట్టుని అధిరోపించాను.

నడుం చుట్టూ జారిపోకుండా, అడివితీగ కాపాడు తోంది.

ఒక చేత్తో చెట్టుని పట్టుకొని మరో చేత్తో మెడలో వ్రేలాడుతున్న బైనాక్యులర్స్ కళ్ళముందు పెట్టు కున్నాను.

అంతే! నా గుండెలు దడదడలాడాయి.

రెండు నిముషాలు సాణువులా అలాగే చూస్తూ ఉండిపోయాను బైనాక్యులర్స్ కళ్ళకు వెల్డింగ్ చెయ్యి బడటు.

“శా...న్యో...రా” గొణిగాను అస్పష్టంగా.

“భయంకర్! యు గాట్ ఎనీ థింగ్” కిందనించి కేక పెట్టింది శాన్యోరా.

చెట్టునలాగే పట్టుకొని క్రిందకు చూసాను.

శాన్యోరా ఆతృతగా పైకి చూస్తూ కనబడింది.

చెట్టు చుట్టూ వున్న నా చెయ్యి వణుకుతోంది.

“శాన్యోరా! మనకు మూడు ప్రమాదాలు!” అన్నాను క్రిందకు చూస్తూ.

“షూట్ యిట్ క్వీక్!” అర్పింది శాన్యోరా క్రింద నుంచి.

“క్రిందకు వచ్చి చెప్తాను.” అన్నాను యంత్రపు మనిషిలా.

జరుగ జారాను క్రిందికి, చుట్టూ చెట్లు మెత్తగా లేదన తెల్పిపూడా.

అర చేతులు తొక్కలు రేగాయి క్రిందికి దిగేసర్కి, దూరంగా యింకా చప్పుళ్ళు వినబడుతూనే వున్నాయి.

పరుగెత్తుకువచ్చి నా భుజం పట్టుకుంది శాన్యోరా. “డార్లింగ్” అందామె కంగారుగా.

“శాన్యోరా! వాతావరణంలో ఏదైనా మార్పు గమనించావా?” ఒక్క క్షణం నా కళ్ళల్లోకి చూస్తూ వుండిపోయింది శాన్యోరా.

“అవును వేడిగా మారింది వాతావరణం. చెమటలు పడున్నాయి విపరీతంగా. వాట్ ది హెల్ ఆన్ ఎర్త్ హేపెండ్?”

“అ ... గ్ని ... ప...ర్వ ... తం ... బ...ద్ధ... ల...య్యి...ంది...” అన్నాను ఒక్కసారిగా.

ప్రక్కలో బాంబు పేలినట్లు అదిరిపడింది శాన్యోరా.

“ఎస్ డియర్. లావా విజృంభిస్తోంది శరవేగంతో, మరగ బెట్టిన నూనెలా. దూరంగా రకరకాల జంతువులు పిచ్చిగా పరుగెడుతున్నాయి ప్రాణభయంతో. చెట్లు చేమలూ, మాడి మసైపోతున్నాయి. లావా-ఒక పాయ యిటు వేపు వచ్చేస్తోంది దావానలంలా” గబగబా మాట్లాడాను. “అంతే కాదు శాన్యోరా! క్రోబా జీపులో మనకు ఫర్లాంగు దూరంలో వున్నాడు. అతనికీ, మనకీ, వన్యమృగాలకీ యిప్పుడు రక్షణలేదు. ప్రకృతి వికృత చేష్టలుచేస్తోంది. లావా పల్లం వేపు పారే నదిలా పొంగుతూ

యిటువైపు పారుతోంది. దాని వేగాన్ని మనం లెక్క
కట్టలేం!”

“మనం కొద్దిసేపట్లో కోబ్రాకి దొరికిపోవచ్చు. లేదా
పిచ్చిభయంతో గెంతులేస్తున్న ఆ సమస్త జంతు
ప్రాణులు, మనల్ని తొక్కేసి చంపాచ్చు... చివర్కి
మన శవాలు కూడా మిగలవ్. ప్రతి ఎముకా బూడిదా
అవుతుంది ఆ లావాలో ఐక్యమై.”

శాన్యోరా, వణుకుతున్న శరీరంతో నిలబడిపోయింది.

“శాన్యోరా!” ఆమెను కదిపాను.

నా ఒళ్ళంతా అప్పుడే ఉక్కపోసేస్తోంది.

ఉలిక్కిపడి పిచ్చిదానిలా నా వేపు చూసింది
శాన్యోరా.

“శాన్యోరా! ఏదో ఆలోచించు. మానవ ప్రయత్నం
చేయాలి కదా కనీసం.”

“భయంకర్! శని బారినుండి తప్పించుకొని యముడి
పాల పడ్డట్లయింది. నా బుర్ర పని చేయడంలేదు” అంది
బేలగా.

“శాన్యోరా నాకో ఐడియా వుంది” అన్నాను
నెమ్మదిగా.

“అటుచూడు. ఏదో వాలుగాకొండలపంక్తి గుట్టలుగా
పడివుండి గోడకట్టినట్లుండక్కడ. లావా యిటువైపు
ప్రవహించి, ఆ కొండల క్రింది భాగండాకా మాత్రం
అక్రమించుకునే ప్రమాదం వుంది.”

“అంటే?” అంది ముఖంమీద చెమట కచ్చీవ్తో
అడుకుంటూ.

“అయిదు నిమిషాల్లో లావా ఈ ప్రాంతాన్ని ముంచే

శాన్యోరా పెద్దగా అరుస్తూ గుర్రాన్ని పరిగెత్తిస్తోంది. అన్ని పర్వతం నుండి భయంకరంగా వెలువడుతున్న ధన్ ... ధన్ ... శబ్దాలు యింకా వినిపిస్తున్నాయి లీలగా. మరో అయిదు నిమిషాల్లో మిట్టమొదట్లోకి చేరుకుంది గుర్రం.

“శాన్యోరా! గుర్రాన్ని హెచ్చరించు, మిట్ట వీటవారుగా, ఎత్తుగా ఉంది. స్పీడ్ తగ్గితే గుర్రం పెక్కి ఎక్కడంలో విఫలమాతుంది” అర్చాను కంగారుగా.

అంతే! శాన్యోరా చేతిలోని పగ్గాలు, గుర్రం శరీరం మీద ఛేళ్ళున నాట్యం చేసాయి.

గుర్రం ఒక్క ఊపుతో వీటవారుగావున్న మిట్టమీదకి పరుగు లంకించింది.

ఆ మిట్టమీదికి సగందూరం వెళ్ళగానే, యిక ఎత్తుకు వెళ్ళలేక ముందుకాళ్ళు రెండు ఎత్తి సకిలించబోయింది గుర్రం.

ఇద్దరం చటుక్కున క్రిందకి దిగాం.

గుర్రం జారిపోకుండా కళ్ళాల్ని బలంగా పట్టుకుంది శాన్యోరా.

“ఓక్ దేర్ శాన్యోరా!” అరిచాను కొండ క్రింది భాగంవైపు చూపుతూ.

శాన్యోరా ఉలిక్కిపడి క్రిందికి చూసింది.

కోబ్రా జీపు క్రిందభాగాన కనుచూపు మేరలో మెట్టవేపు పరిగెడుతూ వస్తోంది.

వెనకాతల, అడవిలో పొగలు వ్యాపిస్తున్నాయి.

లావా...?

ఉన్నట్టుండి జీపువైపునుంచి ధన్ ... ధన్ మన్న

శబ్దాలు ప్రతిధ్వనించాయి.

తూటాలున శాన్వోరాను క్రిందికి లాగాను, నేను వంగుతూ.

చెవి ప్రక్కగా దూసుకుపోయాయి రెండు తూటాలు.

“శాన్వోరా! అది రైఫిల్ శబ్దం. పిస్తోలు అయితే యింత రేంజిలోకి రావు గుళ్ళు. మనం గుర్రాన్ని కాపాడుకుంటూ కొండపైకి ఎక్కాలి క్విక్” అన్నాను ఆమె చేతిలోని గుర్రపు కళ్ళాలు నేను ఆందుకుంటూ.

ఇద్దరు ఏటవాలుగా వున్న ఉపరిభాగం వైపు గబగబా నడవసాగాం.

గుర్రాన్ని శిఖరం వైపుకి లాగుతున్నాను. శాన్వోరా జాగ్రత్తగా నడుస్తూ గుర్రం వెనుకవైపు నుంచి గుర్రాన్ని అదిలిస్తోంది.

తూటాలు పేలుతున్న శబ్దం వినవస్తోంది. ఎక్కువ ఎత్తు లేకపోవడంవల్ల, అయిదు నిమిషాల్లో శిఖరం చేరుకొన్నాం.

అక్కడవున్న ఓ పెద్ద కొండరాయి వెనక, అలసటగా కూలబడి స్వేచ్ఛగా నిట్టూర్పు విడిచాను.

శాన్వోరా గుర్రంమీంచి బరువైన గోనెసంచి దించి అందులోని వాటర్ కాన్ తీసింది.

ఇద్దరం ఒక్కొక్క గుక్క తాగాం.

“మిగిలింది గుర్రానికి పట్టేదాం. మనకు మరీ దాహం అనిపిస్తే టాఫియా వుందిగా?” అన్నాను.

మోచేతో మూతి తుడుచుకుంటూ అవునన్నట్లు తల వూపింది శాన్వోరా.

అరచేతులు రెండు, దగ్గరచేర్చి చేతులు గిన్నెలా

పెట్టాను. అందులో వాటర్ కాన్ లోని నీళ్ళు పోయి సాగింది శాన్సోరా. గుర్రం పాత్రలావున్న నా చేతుల మధ్య మూతి పెట్టి నాలికతో శబ్దం చేసుకుంటూ తాగ సాగింది.

బాటిల్ ఖాళీ అయింది.

“పూర్తిగా గుర్రం కడుపు నిండకపోవచ్చు. సమ్ వాట్ బెటర్!” అన్నాను గుర్రం మూపురాన్ని స్నేహ పూర్వకంగా నిమరుతూ.

రాతిప్రక్కగా నడిచి వెళ్ళిన శాన్సోరా కేక పెట్టింది. “భయంకర్! లుక్ ఎట్ దట్!”

ఉలిక్కిపడి రాతిప్రక్కగా కదిలాను. అంతే! నా గుండెలు దడదడలాడాయి.

“హా...రి...బుల్...” సన్నగా గొణిగాను.

క్రింద...

కొండ క్రింద భాగంలో...గుడగుడ బుడగలు రేగుతూ నదిలా ఏర్పడిన ఎఱ్ఱటి చిక్కటి ‘లావా’లో...సగంపైగా మునిగిన జీపు.

అందులో, మరణించి...ఉడికిపోతున్న శరీరంతో కోబ్రా,...అతని అనుచరులూ...

మళ్ళీ నా నోరు తడారిపోయినట్లయింది...

శాన్సోరా చేతులు నా భుజాలమీద పడ్డాయి—

“భయంకర్! యిటువైపు అడివిప్రాంతమంతా లావాలో మునిగిపోయింది. అడవి వెనుక భాగాన్ని ఈ కొండలు కొంతవరకూ కాపాడాయి. భయంకరమైన ఈ లావాలో ఎన్ని జీవరాశులు మరణించి వుంటాయో పాపం! కోబ్రా నివాసం, అతని అనుచరుల కుటుంబాలు సర్వ

నాశనమైపోయివుంటాయి. కొద్ది నిమిషాలు ఆలస్యం అయివుంటే మనంకూడా..." శాన్వోరా కంఠం పూడుకు పోయింది.

క్రింద జరిగిన మరణకూపంవేపు నిశ్చలంగా చూస్తూ పలికాను. "శాన్వోరా! కోబ్రా మనకి చక్కని ఆతిథ్యం యిచ్చాడు. అతనికి అపకారం జరక్కండా మనం తప్పించుకుపోతే బాగుండుననుకొన్నాను. 'అమ్మాయి చనిపోయింది. శాని ఆపరేషన్ జయప్రదంగా జరిగింది' అన్నట్లయింది. రాక్షసపైశాచికమైన కోరికలతో కోబ్రా మరణించాడు. అతని ఆత్మకాంతి కొరకు భగవంతుని ప్రార్థించుదాం"...

మానంగా తల వూపింది శాన్వోరా.

రెండు నిమిషాలపాటు కళ్ళు మూసుకున్నాను. కోబ్రా ఆకారం మనోనేత్రాలముందు ఒక్కక్షణం ప్రత్యక్షమై మాయమైంది.

"గాడ్! మే హిజ్ సోల్ రెస్టయిన్ పీస్" అంటూ మనసులోనే దేవుని ప్రార్థించాను.

తర్వాత—వాలుగావున్న కొండ వెనుకభాగం వేపు పరిశీలనగా చూశాను.

నూర్యుడు నడినెత్తిమీద కొచ్చాడు.

డ్రెస్ మార్చుకున్నాను.

"భయంకర్! యింకా తరగని అడివివుంది ఎదురుగా. సత్యాన్ని అన్వేషిస్తూ ఋషులు పాకులాడినట్లు, దేని కోసమో బయలుదేరిన మనం చెట్లు, పుట్టలు గాలిస్తున్నాం" అంది శాన్వోరా విచారంగా.

బరువెక్కిన గుండెతో గుర్రాన్ని మెల్లగా మెట్ట
మించి క్రిందకు దింపుతూ మెల్లగా అడుగులు ముందుకు
వేశాం శాన్యోరా, నేనూ.

హార్సరెడ్ చేస్తూ చీకటిపడే వేళకు దాదాపు పది
మైళ్ళు ప్రయాణించాం, శాన్యోరా, నేనూ.

అంతా ఆయోమయంగా వుంద మాకు.

ఈ ఆరణ్యంలో మేముఎటువేపు ప్రయాణిస్తున్నామో?
పోర్టూడాన్ సరిహద్దులకు దగ్గరగా వెళ్తున్నామా?
లేక దూరంగానా?... అన్న సమస్యలు ప్రశ్నార్థకంగా
మాత్రం మిగిలిపోయాయి. మానసికంగా ఎంతో అల్ప
పోయాం యిద్దరం.

ఈ దిక్కులేని చోట ఒకరినొకరు ఓదార్చుకోటం
తప్ప యిప్పట్లో మేము చేయగలిగేదేమీలేదు.

చీకటి పడింది—

ప్రయాణం సాగదు.

గుర్రాన్ని ఓ చెట్టుకి కట్టేశాను, తినడాన్ని బాగా
పచ్చిక వున్నచోట.

ఓ వృక్షంమీద గంటసేపు శ్రమపడి తయారుచేసిన
మంచ మీద నేను, శాన్యోరా నడుం వాలాం.

వెంట తెచ్చుకొన్న రెట్టెలిని, టాఫియా గొంతుక
వరకు పట్టించేశాం.

గుర్రపుస్వారి కదలికలవల్ల ఏర్పడ్డ శారీరక అలసట
వల్ల నెత్తేనేం, అలాచనలవల్ల ఏర్పడిన మానసిక శ్రమవల్ల
నెత్తేనేం, ఈ రెండిటి తర్వాత టాఫియా డ్రింక్ వల్ల

వీర్పడిన మత్తువల్ల నెత్తేనేం, మొత్తాన్ని ఆరాతి
మత్తుగా నిద్రపోయాం.

* * *

“భయంకర్!” ఎవరో తట్టిలేపినట్లయి విసుగ్గా
ప్రక్కకు దొర్లాను.

“శాస్త్రి పడుకోనీయ్ శాస్త్రిరా!” మత్తుగా
గొణిగాను ప్రక్కకు దొర్లుతూ—

జారిపడబోయి కళ్ళు తెరిచేసరికి నేను పడుకున్నది
‘మంచె’ అని గుర్తుకొచ్చింది.

కళ్ళెదురుగా శాస్త్రిరా ముఖం కనపడింది. “గుడ్
మార్నింగ్ డార్లింగ్!” బద్ధకంగా గొణిగాను, మంచె
మీద నడుంవాల్చి కూర్చుంటూ.

శాస్త్రిరా జవాబివ్వలేదు. ఆమె ముఖం వరం కురవ
బోయేముందు వీర్పడే ముసురుపట్టిన ఆకాశంలా ఉంది.
ఆమె పెదిమలు బిగుసుకొని వున్నాయి.

ఆమె భుజాలు పట్టుకొని ఊపాను. “శాస్త్రిరా!
ఏం జరిగింది? అలావున్నావ్” అన్నాను కంగారుగా
ఆమెవైపు చూస్తూ.

“క్రిందికిచూడు” అందామె పళ్ళు బిగించి దుఃఖాన్ని
ఆపుకొంటూ.

ఉలిక్కిపడి క్రిందకు చూశాను. అంతే! నా శరీరం
చలిజ్వరం వచ్చినట్లు వణికింది...

విచారం కాలిబొటన వ్రేల్లోంచి తల్లోకి తన్నుకొ
చ్చింది...

నోరు తడారిపోయింది...

క్రింద...

చెట్టుకి కట్టిన ఆశ్వం...

మమ్మల్ని ఆ నిర్జనారణ్యంలో ఎంతోదూరం మోసి
సహాయపడిన ఆశ్వం...

అక్కడేవుంది...

శాని...

శాని...బ్రతికి లేదు.

సగం తినేయబడిన కశేబరం...

ఎర్రగా వికృతంగా...అక్కడక్కడా పాడుచుకు
వచ్చిన ఎముకలతో—మధ్యగా ఎముకల గూడుతో—

వీదో భయంకర అడవిమృగం దాన్ని ఆరగించింది...

దాన్ని కట్టిన తోలుతాడు చెట్టుకు వేలబడుతూ
అలాగేవుంది.

అరచేతుల్లో ముఖాన్ని కప్పకున్నాను.

వాట్ ఎ బాడ్ మోర్నింగ్!...

వాట్ ఏన్ ఇల్లక్ ఇన్సిడెంట్!..

“శాన్యోరా! శనిదేవత మనలను వెంటాడుతోంది.
రాత్రి అలిసిపోయిన మీదట కేవలం మనం షెల్టర్
విషయం కంగారు పడ్డాం. శాని గుర్రం రక్షణ విషయం
ఆలోచించలేదు. కనీసం మనం చప్పుడుగూడా వినలేదు.
బహుశా...ఇంటాక్సికేటెడ్ టూఫియావల్ల...” అన్నాను
బొంగురుగా.

శాన్యోరాచేయి నాచేతిమీద కదిలింది. “అయామ్
సారీ భయంకర్! నాకూ ఆ ఆలోచన ఎందుకో దేవుడు
పుట్టించలేదు. లేకపోతే వంతులవారిగా శాపలా శాసే
వాళ్ళం. రైఫిల్ ఉండికూడా రక్షించుకోలేక పోయాం
గుర్రాన్ని. మళ్ళీ మనం శాలినడకన ఎన్నివందల మైళ్ళు

నడవాలా?...ఎన్ని ప్రమాదాలు ఎదుర్కోవాలా?..."
భారంగా పల్కింది మూర్తిభవించిన శోకమూర్తిలావున్న
శాన్యోరా.

“శాన్యోరా! మనం యిలాంటి విషయాలకే అఫెండ్
అయితే ఎదుట రాబోయే ప్రమాదాల్ని ఎదుర్కోలే
మేమో! ప్లీజ్! మేకోయూవర్ సెల్ఫ్ కంఫర్టుబుల్.”

పదినిముషాలు బరువుగా గడిచాయి.

మంచెమీద తలగడగా వేసుకున్న గోనెసంచి విప్పి
కటిల్, అగ్గిపెల్లె, కాఫీపాడర్ పాక్, కండెన్సెడ్
మిల్క్ టీన్ బయటికి తీసాను.

ఇద్దరం చెట్టుదిగి ఆకులతో మంటచేసాం.

కటిల్ లో, కండెన్సెడ్ మిల్క్ పోసి, వేడిచేసి
యిన్ సెంట్ కాఫీపాడర్ కలిపాను.

హాట్ కాఫీ, గొంతుకలోంచి వెచ్చగ దిగిన తరు
వాత ప్రాణం తేరుకున్నట్లనిపించింది.

“శాన్యోరా!” పిల్చాను.

తలెత్తి నావేపు చూసింది.

“ఈచీర మార్చెయ్యి. మనం వెంటతెచ్చిన రెండో
సఫారినుూటు వేసుకో. నడవడాన్ని, అవసరమైతే పరి
గట్టడాన్ని వీలుగా వుంటుంది. ఆలోచిస్తూ యిక్కడ
కూర్చోటంవల్ల ఉపయోగం నాక్కనపడ్డం లేదు. రెండు
నిమిషాల్లో రెడీ అవ్వు. ఈలోగా ఈసామగ్రి నేనుపాకో
చేస్తాను. మనం ఇక కదలాలి” అన్నాను పైకిలేస్తూ.

అయిదు నిమిషాల్లో రెండురైఫిళ్ళూ, లగేజ్ మోసు
కుంటూ తుప్పలు దాటుకుంటూ అడవిలోకి కదిలాం.



శాశు పీకుతున్నాయి.

అప్పటికే ఓ రెండు గంటలు నడిచివుంటాం. ముందు శాన్యోరా నడుస్తోంది, మెడలోని బైనాక్యులర్స్ తీసి అప్పుడప్పుడు చూస్తూ.

ఆమె భుజాన్నించి, నడుం ప్రక్కగ రైఫిల్ వేలాడు తోంది.

నేను తలవంచుకుని లగేజ్ మోస్తూ, రెండోరైఫిల్ ని ఎండంచేత్తో పట్టుకుని అలసట గాముందుకు కదుల్తున్నాను.

“హేయ్! భయంకర్!” అర్చింది శాన్యోరా.

ఉలిక్కిపడి తలెత్తి ముందుకు చూసాను. ఓ ఎత్తయిన దిబ్బమీద నిలబడి బైనాక్యులోంచి చూస్తోంది శాన్యోరా.

లగేజ్ సంచిని అలసటగా వెనక్కి వాల్చేసాను. “యుగాల్ ఎనీథింగ్ శాన్యోరా?” అడిగాను నుదుటి మీద చెమట వ్రేళ్ళతో తుడుచుకుంటూ.

“శారవాన్!” అంది శాన్యోరా, కళ్ళముందునుంచి బైనాక్యులర్స్ తీసేసి చురుగ్గా నావేపుచూస్తూ. “కను చూపు మేరలో ఓ పవర్ వాగన్, మూడుట్రక్కులు, రెండుజీపులు, ఎడంవేపుగా అడవిలోకి ప్రయాణిస్తున్నయ్.”

“ఈజిప్ట్?” అన్నాను ఆశ్చర్యంగా...

ఇది కుభసూచకమా? ప్రమాద సూచకమా?

“నిజం కావలిస్తే నువ్వుచూడు!” అంది శాన్యోరా మెరిసే కళ్ళతో.

“గబగబా ఓనిర్ణయానికొచ్చాను. అట్టేరేదు. నువ్వు మాత్రం అటువైపే చూస్తాండు. నేను గాలిలోరైఫిల్

షాట్టు పేలుస్తాను, ఏమాతుందో చూడు.

అవునన్నట్లు చూస్తూ తల ఊపింది శాన్యోరా.

రైఫిల్ బారెల్ ఆకాశంవైపు ఎత్తాను. నేపి కాచ్ ల్యాజ్ చేసి, అయినారు సార్లు ట్రిగ్గర్ నొక్కాను.

ధన్ ... ధన్ ... ధన్ ... ధన్.

ఆ అడవి అంతా మారుమోగి పోయింది. పక్షులు పెద్దశబ్దం చేసుకుంటూ, ఎగిరి ఆకాశానికి అడ్డంపడ్డాయి.

“భయంకర్! ఇప్పుడు కారవాన్ ఆగిపోయింది. జీవులు, ట్రక్కులు కదలడంలేదు” అంది ముందుకు చూస్తూన్న శాన్యోరా.

“వెల్. నా ఊహ క రెక్కయింది. ఇప్పుడు మనం ఆ ట్రక్కుల దగ్గరకు పరిగెత్తాలి. వుయ్ నీడ్ దేర్ హెల్ప్!” అన్నాను మళ్ళీ లగేజి వీపుకు ఎత్తుకుంటూ.

ఇద్దరం పరుగెట్టసాగాం ఆగివున్న వాహనాల వేపు.

* * *

ముందుగా ఆగివున్న జీవుల డ్రయివరు యిద్దరు వ్యక్తులు ఉన్నారు. వెనక సీటులో అతిసుందరమైన ఓ యువతి, మరో యిద్దరు వ్యక్తులు వున్నారు. అందరూ నూట్లు ధరించారు.

“ప్రెంట్ ఆర్ ఫో?” అర్చాడు డ్రయివర్ పక్కగా కూర్చున్న రెండోవ్యక్తి పిస్తోలు మావేపు గురిపెడుతూ.

“శాన్యోరా! రైఫిల్ క్రింద పడెయ్” అన్నాను తగుస్వరంతో, నా రైఫిల్ నేలమీదకు విసిరేసి.

ఆమెకూడా భుజంమీంచి రైఫిల్ తీసి నేలమీద పడేసింది.

“జంటిల్మన్! వియ్ విల్ బి యువర్ ప్రెంట్స్! కొన్ని

కారణాల వల్ల ఈ అడవిలో చిక్కుకున్నాం. వుయ్ నీడ్ యువర్ హెల్ప్!” అన్నాను బ్రతిమాలుతున్నట్లుగా.

జీవ్ లోంచి అందరూ మా వైపు ఆసక్తిగా చూస్తున్నారు. “ఇందాకా రైఫిల్ షాట్సు పేల్చింది మీ రేనా” అనడిగేడు అనుమానంగా అదేవ్యక్తి.

“అయాం సారీ ఎజాట్ ఇట్ సర్! మీరు చాలా దూరంలో వున్నారు. మేము పరిగెట్టుకొచ్చే లోపున మీరు మాయమైపోవచ్చు. అందుకే రైఫిల్ షాట్స్ పేల్చాను. నాశ్రమ ఫలించింది. మీరు ఆగేరు” అన్నాను.

పిస్తోలు వ్యక్తిలో అనుమానం మాయమైనట్లు నాకు అనిపించింది.

రెండు నిమిషాలలో వాళ్ళలో వాళ్ళు ఏదో చర్చించుకున్నారు. అతను పిస్తోలు, కోటుజేబులో పెట్టుకొని క్రిందికి దిగేడు.

పెద్దపెద్ద అంగలతో మాముందుకొచ్చాడు.

దాదాపు యాభయ్యేళ్ళుంటా యతనికి.

యాప్ కలర్ సూటు ధరించాడు.

తెల్లని శరీరచ్ఛాయ, వయసు మళ్ళినా కొట్టొచ్చినట్టు కనపడే ఆరోగ్యవంతమైన, బలమైన శరీరం.

ముఖంలో గంభీరత, నడకలోతీవ్వి, హుందాతనము కనబడుతున్నాయి. తలకి బాంబూ హేట్ వుంది.

“మిస్టర్...”

“భయంకర్” అందించాను.

ఇద్దరం కరచాలనం చేసుకున్నాం.

“అయాం సారీ మిస్టర్ భయంకర్! మిమ్మల్ని అనవ

సరంగా అనుమానించాం. ఈ కీకారణ్యంలో ముందు మీలాంటి నాగరికుల్ని చూడవలసి ఆశ్చర్యపోయాం. కాని రెస్టిల్ మెట్స్ అనవసరపు అనుమానాన్ని తెప్పించాయి. ఈమె ఎవరు? ఈ అడవిలోకి మీరు యెలా వచ్చారు?” గబగబా మాట్లాడాడు అతను.

“ఎనీవే థాక్యూ వెరిమచ్ జంటిల్మన్. మీల్ మై లైఫ్ పార్టనర్ మిస్. శాన్యోరా. మేం భారతీయులం” అంటూ కోబ్రాకు చెప్పినట్లే క్షమాకథ క్షుప్తంగా అతనికి చెప్పాను.

శాన్యోరా చేయి చాచింది.

“మర్చిపోయాను. మైనేమ్ ఈజ్ పాల్ మావ్. జాక్ పాల్ మావ” అన్నాడతను.

“వెరీ హాపీ టు మీల్ యు మిస్టర్ పాల్ మావ! అండ్ వెరీ కైండ్ ఆఫ్ యు” అందంగా పలికింది శాన్యోరా పాల్ మావతో చేయి కలుపుతూ.

పాల్ మావ వెనక్కి తిరిగి, “గెట్ డౌన్ బాయి్స్ అండ్ గరల్స్” అంటూ పెద్దకేక పెట్టాడు ఆజాపిసు న్నట్లుగా. జీపులోని అందమైన యువతిపై నా దృష్టి నిలచిపోయింది. ఆమెను ఎక్కడో చూసినట్లు జపి కోస్తూంది.

ట్రక్కుల్లోంచి, జీపుల్లోంచి బిలబిలమంటూ దిగారు సుమారు నలభైమంది పురుషులు, ఓ ఆయిదుగురు స్త్రీలు.

“మిస్టర్ భయంకర్! వీళ్ళంతా ఎవరా అని మీరు ఆశ్చర్యపోవచ్చు. ట్వెంటీథర్డు సెంచురీ ఫాక్స్ తరపున హాలివుడ్ నుంచి వస్తున్నాం. నేను కో-ప్రొడ్యూసర్ని. ఆఫ్ఫికా అరణ్యాల్లో ఓ జంగిల్ పిక్చర్ తీయాలని మా

సంకల్పం. వీరంతా” అంటూ గైడ్ నీ, టెక్నిషియన్ నీ, డైరెక్టర్ నీ, కెమెరా నిపుణుల్ని మొదల వారందరినీ పరిచయం చేసేడు పాల్ మావ్.

పలకరింపులు పరిచయాలు జరిగాయి. నా దృష్టి వేపు లోంచి దిగిన అందమైన యువత్నిపై ఆగిపోయింది.

“మిస్టర్ భయంకర్! ఈ మె ప్రఖ్యాత హాలివుడ్ నటి మిస్. బార్బరా నుసాన్!” అంటూ ప్రత్యేక పరిచయం చేసాడు పాల్ మావ్.

“ఓహో! మిమ్మల్ని ఎక్కడో చూసాను. ఎక్కడా అనుకుంటున్నా. ఇంగ్లీష్ చిత్రాల్లో అన్నమాట” అన్నాను నవ్వుతూ ఆమె చేతిలు కరచాలనం చేస్తూ.

“మిస్టర్ భయంకర్! మీరు ఈ అడవుల్లో చాలా రోజులు గడిపానని చెప్పారు. మీ అడ్వంచెర్స్ చెప్పండి మంచి కథగా అనిపిస్తే సినిమా తీయించేస్తాను” అంది ఉత్సాహంగా.

“వై నాట్” నవ్వుతూ తలూపాను. శాన్మోరా చేతులు బార్బరా చేతులు కలుసుకున్నాయి.

“మిస్ బార్బరా! ప్రఖ్యాత హాలివుడ్ నటి ఈ భయంకర అరణ్యాల్లో ప్రత్యక్షమౌతుందని, మాకు పరోక్షంగా సహాయపడుతుందని నేను కల్లోకూడా ఊహించలేదు” అంది శాన్మోరా.

వారిద్దరూ మాట్లాడుకుంటుండగా నేను పాల్ మావ్ వేపు తిరిగాను.

అతను వేపు వెల్గించుకుంటూ నా వేపు చూసాడు. “మిస్టర్ పాల్ మావ్! హాలివుడ్ లో మీకు అన్ని సదుపాయాల్లో బ్రహ్మాండమైన స్టూడియోలు ఉంటాయి.

అటువంటిది ఈ జంగిల్ లోకి వచ్చారంటే ఆశ్చర్యంగా వుంది” అంటూ ఆగాను.

పాల్ మావ్ నోట్లోంచి పెపుతీని నవ్వాడు. “మిస్టర్ భయంకర్! నువ్వు చెప్పింది కరకే. కాని ఈ చిత్రానికి ఎక్కువ పెట్టుబడే నాతోటి ప్రాధ్యూసర్లు ఆఫీసాలోని రియల్ ఆటవికులతో, నిజమైన ప్రకృతి సౌందర్యంగల అడవుల్లో, యింకా నిజమైన తెలియని జంతువులతో, నిజమైన శబ్దాలతో తీయాలని పట్టుపట్టారు. అదే భారీ ఎత్తున బయలుదేరిన ఈ ప్రయాణాన్ని దోహదపడింది.”

“హీరోలేడా మీ కథలో?”

నవ్వాడు పాల్ మావ్. “ఉండదు. ఎయిర్ క్రాఫ్ లో అందరూ చనిపోగా, ప్రాణాలతో బయటపడి, అరణ్యాల్లో చిక్కుకున్న ఓ యువతి గాధయిది. విమాన ప్రమాదం నీను స్టూడియోలో తీసి కలుపుతాం.”

“ఆల్ రైట్ భయంకర్! మీరు మా జీపులో ఎక్కండి. రాత్రికి ఓ చోట ఆగి గుడారాలు వేస్తాం. అప్పుడు మనం తీర్దిగా మాట్లాడుకోవచ్చు” అంటూ వెనక్కి తిరిగి “పాకవ్ యువర్ సెల్వ్స్ యిన్ టు ట్రక్స్ బాప్స్!” అర్చాడు పాల్ మావ్ హుందాగా కదుల్తూ.

అంతా తిరిగి వాహనాల్లో ఎక్కారు. జీపు ముందు సీటులో నేను కూర్చున్నాను. నా ప్రక్కగా దారిచూపే ఆఫ్ఠికల్ గైడ్ మిస్టర్ జైరా, పాల్ మావ్... వెనుక సీటులో డైరెక్టర్, శాన్యోరా, మిస్ బార్బరా...

శాన్యోరా, బార్బరా అప్పుడే కబుర్లలో పడ్డారు. కారవాన్ బరువుగా ముందుకి కదిలింది.

* * *

“వాట్! సరమాంస భక్షికుల్ని మీరు చూసారా?”

అంది ఆశ్చర్యంగా నటి బార్బరా సుసాన్.

నా కథంతా విన్న తర్వాత ఆమె చేసిన ఆశ్చర్యా రకం అది.

నవ్వుతూ తల వూపాను. “ఎస్ మిస్. బార్బరా! ఆశ్చర్యపోకండి కాని ఆనందపడకండి. వాళ్ళ దగ్గరికి నా బద్ధ శత్రువుని కూడా పంపలేను. అంత ప్రమాదకరమైన వ్యక్తులు వాళ్ళు.”

చుట్టూ గుడారాలు... చెట్లకి మధ్య ప్రేలాడుతూ వెలుగుతున్న ట్యూబ్ లైటు... పవర్ వాగన్ లోంచి D.C. క రెంట్ వాటిల్లోకి స్పయి చేయబడుతోంది.

సప్పర్ ముగించాక ఆరు బైట కుర్చీలు వేసుకొని మాట్లాడుకుంటున్నాం.

ఆ రాత్రి సమావేశంలో నేను, కాన్యోరా, కాక కో-ప్రాడ్యూసర్ పాల్ మావ్, హాలీవుడ్ నటి బార్బరా సుసాన్, యింకా ఆఫ్రికా గైడ్ మిస్టర్ జైరీ, డైరెక్టర్ బాక్ ఫెల్లర్ వున్నారు.

“మిస్టర్ భయంకర్! మీరు కోబ్రా వృత్తాంతం సగం చెప్పి ఆపేసారు. అతనికి ఓ అతిహీనమైన కోరిక ఉండేదని చెప్పి మాటదాటించేసారు. వాట్సిట్?” అంది బార్బరా ఉత్సాహంగా ముందువున్న టీపాయ్ మీదకు వంగి.

నెయిల్ పాలిష్ తో మెరుస్తున్న, ఆమె కుడిచేతి ప్రేళ్ళమధ్య పాడుగాటి సిగరెట్ పైప్ అందంగా కదుల్తోంది.

మిస్. బార్బరా ప్రశ్న వినగానే నా పెదిమలు

బిగుసుకున్నాయి. సభ్యతకోసం తేలిగా నవ్వేశాను. “మిస్. బార్బరా! ఆ విషయం శాన్వోరా చెప్పండి” అన్నాను నేనూ, సిగరెట్ కోసం కోటుజేబుల్లో చేతులు పోనినూ.

“చెప్పండి మిస్. శాన్వోరా! అనవసరంగా సస్పెన్సులో ముంచేస్తున్నారు” ప్రోత్సహించాడు పాల్ మావ్ నోట్లోంచి పాగాకుపైవ్ బయటికి తీసి.

శాన్వోరా ఒక్కక్షణం కుర్చీలో యిబ్బందిగా కదిలింది. ఆమె పెదిమలు మెల్లగా విచ్చుకున్నాయి. “మిస్ బార్బరా అండ్ జంటిలెన్! కోబ్రాతో మా అనుభవం ఓ పీడకల. అతను భయంకర్ని కోరిన కోరిక తల్చుకున్నప్పడల్లా నా ఒళ్ళు జలదరిస్తుంది...”

“హోమో సెక్సువల్లా?” మధ్యలో కలగ జేసుకుంటూ అడిగాడు డైరెక్టర్ జాక్ పెల్లర్.

“కాదు” అంది క్లుప్తంగా శాన్వోరా.

పాల్ మావ్, డైరెక్టర్ కేసి కోపంగా చూశాడు మధ్యలో మాట్లాడవద్దన్నట్లు.

డైరెక్టర్ నవ్వి, ఆకాశంలో నక్షత్రాలవేపు చూసాడు.

“చెప్తాను” కంటిన్యూ చేసింది శాన్వోరా. “కోబ్రా ఓ భయంకర మానసిక వ్యాధిగ్రస్తుడు. ఓ రోజు అతను పడగ్గదిలోకి వెళ్ళాడు. మెత్తగా, పరుపుగా పరుచు కొన్న జంతుచర్మాలను చేతో తడిమాడు...”

అంతా శాన్వోరా కేసి ఊపిరి బిగబట్టి చూస్తున్నారు. నేను చేతిలో కాల్తున్న సిగరెట్ కేసి తడేకంగా చూస్తూ ఉండిపోయాను.

“సరిగా అప్పుడే అతన్ని ఓ ఆలోచన వచ్చింది. అది ఎంతో బలంగా అతని మెదడులో నాటుకుపోయింది. అది ఎంతటి బలమైన కోరికయ్యిందంటే తనకు ప్రతిరోజు నిద్రకూడా పట్టడంలేదనీ, రాత్రుళ్ళు పిచ్చిగా మంచంమీద దొర్లుతూ ఉంటాననే చెప్పేవాడు.”

“ఇంతకీ ఆ కోరిక ఏమిటంటే...” ఒక్కసారి అందరి ముఖాల్లోకీ చూసి వాక్యం పూర్తి చేసింది శాన్వోరా. “మనుషుల చర్మాలతో కట్టిన పరుపుమీద అతనికి పడుకోవాలని వుండేదట.”

“మే... గాడ్...” అన్నారు శ్రోతలంతా నోళ్ళు తెరిచే సంభ్రమంగా.

“యస్. మిస్. బార్బరా, అండ్ జంటిల్మెన్! ఆ పరుపునే మేము కట్టాలి. ఎవరి చర్మాలతో తెల్సా?... అతని నీగ్రో అనుచరులను మేము చంపి, వారి తోళ్ళు తీసి...”

“ఇటీజ్ జస్ట్ హారిబుల్!” అరిచారంతా ఒక్కసారిగా.

బరువైన గుండెతో తల వూపింది శాన్వోరా.

“ఇటీజ్ ట్రూ మిస్టర్ పాల్ మావ్!” అన్నాను మధ్యలో కలుగ జేసుకుంటూ.

“అటువంటి మానసినవ్యాధి పూర్వం మనుగడలో వుండేది. మీరు హిట్లర్ చరిత్ర చదివేవుంటారు. అతని కాలంలో ఓ జర్మన్ ఆఫీసర్ భార్య...”

“ఎస్ మిస్టర్ భయంకర్! ఐగాట్ యిట్. వాకీప్పుడే జాపకం వస్తోంది” అంది బార్బరా. “ఆమె పేరు ఇల్స్కోచ్. తన హబ్బీక్రింద పని చేస్తున్న సైనికులను

తన అందంతో ఊరించి, పడగదిలోకి ఆహ్వానించి దారుణంగా చంపించేది. ఆమనిషి చర్మాలను తరిగడగ లేబులుగాను, బెడ్ షీటుగానూ, టేబిల్ లాంప్ షేడ్స్ గానూ కట్టించుకునేది. యామ్ వి క రెక్ట్?” అంటూ అగింది.

“దబ్బిట్ - సుసాన్! అదే విధమైన మానసిక రక్తత మాకు కోబ్రాలో కనిపించింది. అతని కోరిక తీర్చడానికీ మమ్మల్ని పావులుగా ఉపయోగించాలని చూశాడు. లక్ష్మీగా మేము - ముందుగానే ఎస్కేప్ అయ్యాం. శర్వత అతను లావాలో కల్పి చనిపోయాడు.”

నా చివరి మాటలకు అందరూ త్రుళ్ళిపడ్డారు.

“లా...వా!” అంది ప్రశ్నార్థకంగా బార్బరా.

ఆ సంఘటన చెప్పానందరికీ.

“యూ ఫూర్ పాల్ మావ్! వుయ్ మిస్ట్ ఎ నెస్ అండ్ నాచురల్ షాట్! భయంకర్ని ఓ పదిమైళ్ళు అవతల చూసిఉంటే అగ్నిపర్వతం ప్రేలిన దృశ్యాన్ని సుందరంగా, సెల్యూలాయిడ్ పైకి ఎక్కించి ఉండే వాళ్ళం...”

“స్టాపిట్ సుసాన్!” అర్చాను అకస్మాత్తుగా.

అందరూ త్రుళ్ళిపడి నాకేసి చూశారు.

మెల్లగా తేరుకున్నాను. “అయామ్ సారీ మిస్ సుసాన్ అండ్ జంటిల్మెన్! మనవాళ్ళే అందులో మాడి మ్మసెపోతే అలా అనగలమా? కోబ్రామీద కేవలం నాకు స్నేహం అపారమైన జాలి ఉన్నాయి. అతను లావాలో

దారుణంగా వేడికి కరిగిపోయి మరణించాడు. ఆ దృశ్యం చూసి...దాన్ని మీరు సరదాగా..."

“ఓహో!” చటుక్కున పైకి లేచి నా భుజంపైన చేయి వేసింది బార్బరా. “అయామ్ సారీ మిస్టర్ భయంకర్! నోరు జారాను. మీ హృదయం గాయపడుతుందని ఊహించలేదు.”

ఆమె మానర్స్ కి సంతోషిస్తూ కృతజ్ఞ తాపూర్వకంగా ఆమె వేపు చూసాను. “ఇట్సల్ రైట్ మిస్ సుసాన్! నేనే తొందరపడ్డాను” అన్నాను బరువుగా నవ్వుతూ.

“మిస్టర్ పాల్ మావ్! నే నడిగిన సంగతి ఏం చేసారు?” అంది నవ్వుతూ శాన్మోరా.

“య్యూ...” అంటూ ఏదో జాపకం వచ్చినట్లు కొండు జేబులో చెయ్యి పెట్టి మడత పెట్టబడిన డ్రాయింగ్ షీట్ బెటికి తీసాడు పాల్ మావ్.

మడతలు విప్పి షీట్ ని తీపాయిమీద పరిచాడు. ఆతృతగా చూసానా శాగితంలోకి.

అది ఓ మావ్.

ఆఫ్రికా అరణ్యాలకు సంబంధించినదని అర్థమైంది హెడ్డింగ్ చూసినతర్వాత.

“లుక్ ఓవర్ హియర్ మిస్టర్ భయంకర్ అండ్ మిస్ శాన్మోరా!” అంటూ గొంతు సవరించుకొని, పాల్ మావ్ వైపు తిరగేసి పట్టుకొని అందులోని ప్రాంతాలకేసి చూపించసాగాడు. “ఇక్కడనుంచి

మరో 40 మైళ్ళ దూరంలో 'మాసయ్' అనే ఓ ఆటవిక జాతి గ్రామం ఉంది.

“వాళ్ళకు నాగరికులు లేదా యితర ప్రాంతాల నుంచి వచ్చేవారంటే ఎంతో యిష్టమని, ఎంతో స్నేహ భావంతో ఉంటారనీ మా గైడ్ జైరీ చెప్తున్నాడు. అంతేకాదు. మా ప్రాద్యూస్టర్ల తెల్సుకొన్న విషయాలను బట్టి యిది అత్యంత సుందరమైన ప్రదేశం. మా పిక్చర్ షూటింగ్ కి అన్నివిధాలా వీలైన నాచురల్ అండ్ నూపర్బ్ లాకేషన్. మాసయ్ లెగ మనుషుల సహాయంతో మా షూటింగ్ కొనసాగుతుంది.

“మిస్టర్ భయంకర్! ఇదంతా మీకు ఎందుకు చెప్తున్నానంటే మాసయ్ గ్రామంనుంచీ దాదాపు 100 మైళ్ళు మీరు ప్రయాణిస్తే పోర్టుసుడాన్ సరిహద్దుల్లోకి చేరతారు.”

ఆ మాట అమృతప్రాయంలా తోచింది నాకు.

మళ్ళీ మనుష్యులమధ్యకు వెళ్తాం...

“ఈ దారిన వెళితే?” అడిగాను కుతూహలంగా చూపుడు ప్రేలితో మరో లైన్ చూపిస్తూ.

“మిస్టర్ భయంకర్! నేను చెప్పింది అడ్డదారి. ఈ రూట్ లో మీరు వెళ్తే దాదాపు 150 మైళ్ళు ప్రయాణించాల్సి ఉంటుంది.”

కుడివైపు కూర్చున్న జైరీ దగ్గాడు. “పాల్ మావ్ చెప్పింది నిజం మిస్టర్ భయంకర్! అంతేకాదు. ఆ దారి మీకు ప్రయాణించడాన్ని వీలుగా వుండదు. దారి కడ్డంగా, దటంగా కొన్ని మైళ్ళ పొడవునా అలుముకు పోయిన వృక్షాలూ, యింకా వివిధరకాల నేచురల్ అబ్ సక్షన్స్ బాధ ఉంది” అన్నాడు జైరీ.

“థాంక్యూ ఫర్ ది గెడెన్స్ జంటిల్మెన్! మేం మొదటి పదతిలోనే ప్రయాణిస్తాం. కారవాన్ ‘మాసయ్’ గూడాన్ని సమీపించగానే ఎట్టి ఆలస్యం లేకుండా, మేం అడ్డదారిన పోర్ నూడాన్ సరిహద్దులోకి ట్రావెల్ చేస్తాం. కాని మీ సహాయం నాకు కావాలి.”

“ఏమిటది?” అన్నాడు పాల్ మావ్.

“‘అప్పుడు’ మాకు మీరు ఓ జీపుని యిచ్చి పుణ్యం కట్టుకోవాలి” చెప్పాను అరింపుగా చూస్తూ.

గలగలా నవ్వాడు పాల్ మావ్. “అదేం పెద్ద సహాయంకాదు మిస్టర్ భయంకర్! ఆర్మెల్లతో వాహనం మారుస్తుంటాం మేము హాలీవుడ్ లో. ఇట్సాల్ రైట్. కెపాసిటీ విషయంలో కూడా ఫర్వాలేదు. మిగతా వెహికల్స్ లోక సర్దుకోగలం.”

“వెరీ కైండ్ ఆఫ్ యూ సర్!” అన్నాను హృదయ పూర్వకంగా.

“థాంక్యూ వెరీమచ్ సర్!” అంది శాన్యోరా.

“ఓకే. ఓకే. ఈ రాత్రికి యిక సంభాషణలు చాలించి, మనం పడుకోడాన్ని విడిపోదాం” అన్నాడు పాల్ మావ్ పెక్కి లేస్తూ.

“మిస్టర్, భయంకర్! మీ యిద్దరికీ ఆ గుడారం కేటాయింపాం” అన్నాడు పాల్ మావ్, వైపు ఉన్న చేత్తో అర్చనాకారంలో కట్టబడిన టెంట్స్ లో ఓ టెంట్ వేపు చూపిస్తూ. “గుడ్ నైట్.”

“గుడ్ నైట్ ఎవరిబడీ!” అన్నాం శాన్యోరా, నేను ఒక్కసారి, చెయ్యొత్తి.

(స శేషం)